

देश-दुनिया के निवेशकों के लिए खुले हैं दरवाजे

सिएम ने एमएसएमई इकाइयों को 169.57 करोड़ अंतरित करते हुए कहा-

प्रशासनिक संवाददाता **भोपाल, 30 मार्च.** मुख्यमंत्री डॉ. मोहन यादव ने कहा है कि मध्यप्रदेश, देश के सर्वाधिक सशक्त, आर्थिक रूप से सुदृढ़ और बेहतर वित्तीय प्रबंधन वाले प्रथम तीन राज्यों में से एक है।

उन्होंने कहा कि सरकार प्रदेश के उद्यमियों को प्रोत्साहित करने के लिए हरसंभव सहयोग और मार्गदर्शन उपलब्ध करा रही है। देश-दुनिया के सभी निवेशकों के लिए प्रदेश के दरवाजे खुले हैं। हम



उद्योग मित्र नीतियों और सहयोग की भावना के साथ उनके स्वागत के लिए तत्पर हैं। प्रधानमंत्री नरेंद्र मोदी के नेतृत्व में मप्र भारतीय अर्थव्यवस्था में उद्योग हो या कृषि हर क्षेत्र में योगदान के लिए निरंतर सक्रिय है। एमएसएमई इकाइयों

औद्योगिक गतिविधियों का प्रभावी केन्द्र होने के साथ लाखों परिवारों के स्वावलंबन का आधार भी है। मुख्यमंत्री डॉ. यादव सोमवार को समर्थ एमएसएमई विकसित मध्यप्रदेश की थीम पर मुख्यमंत्री निवास में 257 से अधिक

एमएसएमई इकाइयों को उनके खाते में 169.57 करोड़ से अधिक की प्रोत्साहन राशि सिंगल क्लिक से जारी कर संबोधित कर रहे थे। डॉ. यादव ने स्टार्टअप को लगभग 28 लाख से अधिक की अनुदान राशि की प्रथम किस्त भी जारी की। मुख्यमंत्री को इस अवसर पर सुक्ष्म, लघु और मध्यम उद्यम मंत्री चैतन्य कुमार काश्यप ने लघु उद्योग निगम की ओर से 8 करोड़ रूपय के अंतरिम लाभांश का चेक भेंट किया। मुख्यमंत्री डॉ. यादव ने बैतूल और आगर-मालवा के तीन उद्यमियों को औद्योगिक भूमि के लिए आवंटन-पत्र प्रदान किए और मुख्यमंत्री उद्यम क्रांति योजना के तहत हितलाभ वितरण भी किए।

वाराणसी में एमपी-यूपी सहयोग सम्मेलन आज

भोपाल. मुख्यमंत्री डॉ. मोहन यादव वाराणसी में आयोजित एमपी-यूपी सहयोग सम्मेलन 2026, में मध्यप्रदेश और उत्तरप्रदेश की औद्योगिक क्षमताओं, पारंपरिक शिल्प, ओडीओपी और जीआई टैग उत्पादों, कृषि एवं खाद्य उत्पादों, निवेश अवसरों और पर्यटन संभावनाओं को एक साझा मंच पर प्रस्तुत करेंगे। इस सम्मेलन में दोनों राज्यों की प्रमुख ताकतें एक साथ सामने आएंगी और उत्पादन, बाजार तथा पहचान से जुड़े विभिन्न आयामों पर केंद्रित संवाद स्थापित होगा। सम्मेलन में उद्योग, शिल्प, निवेश और पर्यटन से जुड़े हितधारक एकत्रित होंगे, जहां व्यावहारिक सहयोग, बाजार विस्तार और साझा पहल पर चर्चा का स्पष्ट स्वरूप दिखाई देगा। मुख्यमंत्री डॉ. यादव की वाराणसी यात्रा काशी विश्वनाथ कॉरिडोर के अध्ययन भ्रमण से होगी, जहां तीर्थ क्षेत्र में विकसित क्राउड प्लो मैनेजमेंट, अधोसंरचना लेआउट और तीर्थयात्री प्रबंधन की व्यवस्थाओं का अवलोकन किया जाएगा। यह अनुभव धार्मिक पर्यटन स्थलों के सुव्यवस्थित विकास और आधुनिक प्रबंधन प्रणाली को समझने का आधार बनेगा। इसके बाद एमपी-यूपी सहयोग सम्मेलन स्थल पर प्रदर्शनी का अवलोकन किया जाएगा।



अचानक बदला मौसम कई जिलों में तेज हवाएं

3 से 4 दिनों तक सक्रिय रहेगा मौसम

भोपाल, 30 मार्च. मध्य प्रदेश में सोमवार को मौसम में अचानक बदलाव दिखायी दिया। भोपाल, बैतूल, मैहर, रघोपुर, मंदसौर और नीमच में तेज बारिश हो रही है, जबकि नीमच में ओलावृष्टि दर्ज की गई।

इंदौर, उज्जैन और धार में बादल छाए हुए हैं और यहां भी बारिश की संभावना बनी हुई है। मौसम विभाग के अनुसार यह सिस्टम अगले 3 से 4 दिनों तक सक्रिय रहेगा। मौसम विभाग ने छह जिलों खंडवा, बैतूल, देवास, नीमच, रघोपुर और खरगोन—में आंधी और ओले गिरने का अलर्ट जारी किया है। इसके अलावा

खरगोन जिले के झिरनिया क्षेत्र में शाम करीब 4 बजे से तेज बारिश हुई और चने-बेर के आकार के ओले गिरे। किसान अरविंद जायसवाल के अनुसार गोराय्या, खो, अपरवेदा और नेमिट इलाकों में भी ओलावृष्टि हुई, जिससे देरी से बौए गए गेहूं की फसल को नुकसान का खतरा बढ़ गया है। उज्जैन जिले के बज्जगर और आसपास के ग्रामीण क्षेत्रों में भी तेज बारिश और कई जगह ओलावृष्टि दर्ज की गई।

छिंदवाड़ा, रतलाम, बालाघाट, सिवनी, पाण्डुणा और अनुपपुर (अमरकंटक) सहित हल्की से मध्यम बारिश होने की संभावना है। मौसम वैज्ञानिक एचएस पांडे के अनुसार अरब सागर और बंगाल की खाड़ी से आ रही नमी, पश्चिमी विक्षोभ, साइक्लोनिक सर्कुलेशन और ट्रफ लाइन की सक्रियता के कारण प्रदेश में मौसम में यह बदलाव आया है। रविवार को ग्वालियर और आसपास के जिलों में हल्की बूंदाबांदी देखी गई थी, जो इस सिस्टम के सक्रिय होने का संकेत था। यह सिस्टम 30 मार्च से पूरे प्रदेश में प्रभावी है और सागर, रीवा और शहडोल संभाग सहित अधिकांश इलाकों में 2 अप्रैल तक मौसम बदलता रहेगा।

नीलगंगा सरोवर का होगा जीर्णोद्धार

- 4.5 करोड़ का प्रोजेक्ट तैयार
- संतों की तपोभूमि को मिलेगा नया स्वरूप
- घाट और पार्क भी किए गए हैं योजना में शामिल



मुख्यमंत्री डॉ. मोहन यादव भी गंगा दशहरा के अवसर पर नीलगंगा सरोवर पहुंच चुके हैं और जल्द ही इस महत्वपूर्ण परियोजना का भूमि पूजन भी करने वाले हैं। सिंहस्थ मेला अधिकारी आशीष सिंह ने भी स्थल का निरीक्षण कर डीपीआर का अवलोकन किया है तथा निर्माण कार्य को गुणवत्तापूर्ण और स्थायी रूप से पूरा करने के निर्देश दिए हैं।

आस्था और पर्यटन का नया केंद्र क्षिप्रा नदी के किनारे लगभग 29 किलोमीटर लंबे घाटों के निर्माण के साथ-साथ नीलगंगा सरोवर का यह अलग प्रोजेक्ट उज्जैन की धार्मिक पहचान को और मजबूत करेगा। आने वाले समय में यह स्थल संत परंपरा, श्रद्धालुओं की आस्था और प्राकृतिक सौंदर्य का अद्भुत संगम बनकर उभरेगा। आस्था और पर्यटन का यह नया केंद्र बनेगा।

संरक्षित करते हुए यहां कार्यालय बनाने का निर्णय लिया गया है। अतिक्रमण अवैध निर्माण हटेंगे—नीलगंगा क्षेत्र के आसपास के मार्गों का भी विस्तार किया जा रहा है, ताकि सिंहस्थ के दौरान आने वाले लाखों श्रद्धालुओं को आवागमन में सुविधा मिल सके। जिला प्रशासन ने क्षेत्र में हुए अवैध निर्माण और अतिक्रमण को हटाने के भी निर्देश दिए हैं, जिससे सरोवर का प्राकृतिक स्वरूप और पवित्रता बनाए रखी जा सके।

यहां आई थीं माता गंगा—धार्मिक मान्यता है कि प्राचीन काल में स्वयं माता गंगा इस स्थान पर प्रकट हुई थीं, सभी से

इस क्षेत्र का नाम नीलगंगा पड़ा। साधु-संतों के प्रयासों से वर्तमान में सरोवर में पर्याप्त पानी उपलब्ध है और श्राद्ध पक्ष के दौरान यहां पिंडदान और तर्पण का भी प्रमुख केंद्र बन गया है।

बड़ का पेड़ लगाया—जूना अखाड़ा के प्रमुख हरि गिरि महाराज इन दिनों उज्जैन में ही हैं। उनके सान्निध्य में सोमवार और नीलगंगा सरोवर परिसर में एक बरगद का पौधा भी लगाया गया है। मान्यता है कि यह पौधा आने वाले समय में विशाल वृक्ष बनकर संतों और श्रद्धालुओं को छाया प्रदान करेगा और इस पावन भूमि की आध्यात्मिक गरिमा को और बढ़ाएगा।

1 अप्रैल से शुरू होगा 'स्कूल चलें हम' अभियान

4 तक इस अभियान में आयोजित होंगी विभिन्न गतिविधियां

भोपाल, 30 मार्च. प्रदेश में नवीन शिक्षण सत्र वर्ष 2026-27 एक अप्रैल से शुरू होगा। स्कूल शिक्षा विभाग द्वारा इसे "स्कूल चलें हम" अभियान के रूप में मनाया जाएगा। यह 4 अप्रैल तक चलेगा। अभियान में प्रदेश में 1 से 4 अप्रैल तक प्रतिदिन शालाओं में कार्यक्रम होंगे।

स्कूल शिक्षा विभाग द्वारा इस संबंध में सभी जिलों के कलेक्टरों और जिला शिक्षा अधिकारियों को दिशा-निर्देश भी जारी किये हैं। इस दौरान प्रदेश के सरकारी स्कूलों में



विद्यार्थियों के नामांकन पर विशेष ध्यान दिया जायेगा। प्रदेश में करीब 92 हजार सरकारी स्कूल हैं। इनमें प्राथमरी, मिडिल, हाई और हायर सेकेंडरी स्कूल हैं। इन स्कूलों में लगभग 85 लाख बच्चे अध्ययनरत हैं।

राज्य स्तरीय आयोजन "स्कूल चलें हम" अभियान का राज्य स्तरीय कार्यक्रम मुख्यमंत्री डॉ. मोहन यादव की उपस्थिति में होगा।

"स्कूल चलें हम" अभियान के दूसरे दिन शालाओं में "भविष्य से भेंट" कार्यक्रम होगा। इस कार्यक्रम में समाज के विभिन्न क्षेत्रों के प्रसिद्ध, प्रबुद्ध और सम्मानित व्यक्तियों को एक प्रेरक की भूमिका में विद्यार्थियों से भेंट के लिये आमंत्रित किया जायेगा। इसी दिन स्थानीय स्तर पर विशिष्ट उपलब्धियां हासिल करने वाले खिलाड़ी, साहित्यकार, कलाकार, मीडिया, संचार मित्रों, पुलिस अधिकारी, राज्य शासन के अधिकारी को विशेष रूप से आमंत्रित किया जायेगा। आमंत्रित अतिथि उपस्थित बच्चों को पढ़ाई के महत्व और प्रेरणादायी कहानियां सुनाएंगे।

कार्यक्रम के आयोजन को लेकर स्कूल शिक्षा विभाग द्वारा तैयारी भी शुरू कर दी गई है। प्रदेश में जिले के प्रभारी मंत्री जिला स्तरीय प्रवेशोत्सव कार्यक्रम में शामिल होंगे। यह कार्यक्रम चर्यानित्र स्कूलों में होगा। कार्यक्रम में सांसद, विधायक एवं अन्य जन-प्रतिनिधि शामिल होंगे। उपस्थित छात्र-छात्राओं को निष्कलक पाठ्य-पुस्तकें वितरित की जायेंगी। स्कूल शिक्षा विभाग ने ऐसी व्यवस्था की है कि नये शैक्षणिक सत्र की शुरुआत में विद्यार्थियों को पाठ्य-पुस्तकें मिल जायें। इस संबंध में विभाग द्वारा जिला शिक्षा अधिकारी और मैदानी अमले को निर्देश भी जारी कर दिये गये हैं। ग्राम और बसाहट के शाला से बाहर रहे विहित बच्चों का शाला में नामांकन कराया जायेगा।

प्रयास बैठक में जीतू पटवारी ने जमीनी स्तर पर गतिविधियां बढ़ाने पर दिया जोर

बूथ स्तर पर संगठन को मजबूत बनाने का आह्वान

विशेष संवाददाता **भोपाल, 30 मार्च.** मध्यप्रदेश कांग्रेस कमेटी के अध्यक्ष जीतू पटवारी ने सोमवार को प्रदेश कांग्रेस कार्यालय में विभिन्न प्रकोष्ठों की संयुक्त बैठक की अध्यक्षता करते हुए संगठन की आगामी रणनीति और कार्ययोजना पर चर्चा की।

बैठक में पूर्व मंत्री सज्जन सिंह वर्मा, संगठन उपाध्यक्ष सुखदेव पांसे तथा संगठन महासचिव डॉ संजय कामले सहित विभिन्न प्रकोष्ठों के प्रभारी और पदाधिकारी उपस्थित रहे। बैठक के दौरान संगठन को मजबूत करने, उसके विस्तार और



जमीनी स्तर पर गतिविधियों को अधिक प्रभावी बनाने पर विस्तृत चर्चा की गई। पटवारी ने कहा कि

मजबूत संगठन ही कांग्रेस को सबसे बड़ी ताकत है और सभी प्रकोष्ठों को जनता के बीच

जाकर उनके मुद्दों को उठाना होगा। उन्होंने पदाधिकारियों से जिम्मेदारी पूर्वक कार्य करते हुए संगठन को बूथ स्तर तक सशक्त बनाने का आह्वान किया। पटवारी ने संकेत दिया कि आने वाले समय में विभिन्न प्रकोष्ठ जनहित के मुद्दों पर अधिक सक्रिय भूमिका निभाएंगे और प्रदेशभर में संगठनात्मक गतिविधियों को गति दी जाएगी। इस अवसर पर डॉ कामले ने अब तक किए गए कार्यों की समीक्षा करते हुए आगामी योजनाओं की रूपरेखा प्रस्तुत की और संगठन को मजबूत बनाने के लिए समन्वित प्रयासों पर जोर दिया।

भोपाल चुनाव में अनियमितताओं का आरोप

भोपाल. वरिष्ठ कांग्रेस नेता एवं पूर्व मंत्री पीसी शर्मा ने सोमवार को भोपाल दक्षिण-पश्चिम विधानसभा क्षेत्र के 2023 चुनाव में कथित अनियमितताओं को लेकर गंभीर सवाल उठाए। उन्होंने कहा कि यह मामला वर्तमान में सुप्रीम कोर्ट में विचारधीन है। प्रदेश कांग्रेस कार्यालय में आयोजित प्रकरार वार्ता में शर्मा ने बताया कि इससे संबंधित केस की सुनवाई के दौरान उच्चतम न्यायालय ने 23 मार्च 2026 को मामले की गंभीरता को देखते हुए संज्ञान लेते हुए नोटिस जारी किए हैं। इस दौरान सज्जन सिंह वर्मा और मुकेश नायक सहित कई वरिष्ठ नेता उपस्थित रहे। उस समय कांग्रेस के उम्मीदवार के रूप में चुनाव लड़ चुके श्री शर्मा ने बताया कि 17 जनवरी 2023 को मतदान हुआ और 3 दिसंबर को मतगणना के बाद भारतीय जनता पार्टी के उम्मीदवार को विजयी घोषित किया गया। उन्होंने बैटेंट पेपर और डीवीएम मतगणना में बड़े अंतर का आरोप लगाते हुए कहा कि बैटेंट पेपर में उन्हें लगभग 25 प्रतिशत अधिक मत मिले।



कॉलेज स्तर से होती है नेतृत्व की शुरुआत

विशेष संवाददाता **भोपाल, 30 मार्च.** विधानसभा में नेता प्रतिपक्ष उमंग सिंघार ने सोमवार को मध्यप्रदेश विधानसभा में आयोजित युवा विधायक सम्मेलन को संबोधित करते हुए जमीनी नेतृत्व और लोकतांत्रिक भागीदारी के महत्व पर जोर दिया।

मध्यप्रदेश, छत्तीसगढ़ और राजस्थान के विधायकों की भागीदारी वाले इस सम्मेलन में लोकतांत्रिक मूल्यों, विधानसभा की कार्यप्रणाली और प्रभावी जनसेवा पर चर्चा की गई। इस दौरान मुख्यमंत्री डॉ मोहन यादव, विधानसभा अध्यक्ष नरेंद्र सिंह तोमर, राजस्थान विधानसभा अध्यक्ष वासुदेव देवनाणी और संसदीय कार्य मंत्री केशव



विजयवागीय सहित कई जनप्रतिनिधि उपस्थित रहे। अपने संबोधन में सिंघार ने कहा कि नेतृत्व किसी पद से नहीं आता, बल्कि इसकी शुरुआत कॉलेज के समय से होती है। उन्होंने छात्र संघ चुनावों के बंद होने पर चिंता जताते हुए कहा कि ये चुनाव चुनावों में नेतृत्व क्षमता विकसित करने और उन्हें व्यवस्था के प्रति जागरूक बनाने का महत्वपूर्ण माध्यम थे।



हेमंत खंडेलवाल ने सोशल मीडिया पदाधिकारियों से किया संवाद

भोपाल. प्रदेश भाजपा अध्यक्ष हेमंत खंडेलवाल ने पार्टी के सोशल मीडिया विभाग के संभाग प्रभारियों और सह प्रभारियों के साथ बैठक आयोजित कर संवाद किया। सोशल मीडिया के प्रदेश संयोजक सुयश्व त्वागी भी मौजूद थे।

पेज एक का शेष राजनीति में मर्यादा और अनुशासन जरूरी

विधायक केवल चुनाव जीतने तक सीमित नहीं रहे: वासुदेव

अध्यक्ष राजस्थान विधानसभा, वासुदेव देवनाणी ने कहा कि जनप्रतिनिधियों का मुख्य दायित्व जनता और शासन के बीच प्रभावी संवाद स्थापित करना है। उन्होंने कहा कि लोकतंत्र की मजबूती तभी संभव है जब जनता, विधायिका और शासन की प्रक्रियाओं के बीच पारदर्शिता और सहभागिता बढ़े। उन्होंने कहा कि विधायक केवल चुनाव जीतने तक सीमित न रहें, बल्कि अपने अध्ययन, चिंतन और जनसमस्याओं के प्रति संवेदनशीलता के माध्यम से समाज के विकास में सक्रिय योगदान दें। एक प्रभावी विधायक वह है जो सदन की कार्यवाही में सक्रिय रूप से भाग ले, प्रश्न पूछें, मुद्दों पर तैयारी के साथ चर्चा करें और जनता से जुड़े विषयों को गंभीरता से उठाए। बड़ी जनसंख्या की आकांक्षाओं को

वाणी देते हैं विधायक : विजयवागीय... प्रदेश के संसदीय कार्य मंत्री केशव विजयवागीय ने कहा कि विधायक होना बहुत महत्वपूर्ण उत्तरदायित्व है। विधायक बड़ी जनसंख्या की आशाओं, आकांक्षाओं का प्रतिनिधित्व करते हैं और उनकी दुख, तकलीफों, अपेक्षाओं को वाणी प्रदान करते हैं। विधायकगण अपने विधानसभा क्षेत्र का प्रबंधन कैसे करते हैं, यह बहुत महत्वपूर्ण है। उन्होंने युवा विधायकों को संयत व्यवहार रखने, जनसमस्याओं के प्रति संवेदनशील रहते हुए उनके निराकरण की ठोस कोशिश करने, कार्यालय प्रबंधन के लिए संवेदनशील और सक्रिय स्टाफ रखने, अद्यतन डिजिटल तकनीकों के उपयोग में समय के साथ चलने की सलाह दी। सस्ती लोकप्रियता के लिए की गई गतिविधियां दीर्घकालिक दृष्टि से लाभकारी नहीं होती हैं।

राजभाषा कार्यान्वयन समिति की बैठक

भोपाल. सवारी डिब्बा पुनर्निर्माण कारखाना, निशातपुरा में 30 मार्च को कारखाना राजभाषा कार्यान्वयन समिति की 87वीं तिमाही बैठक आयोजित की गई। बैठक की अध्यक्षता मुख्य कारखाना प्रबंधक प्रफुल्ल वी. कोहाड़े ने की। बैठक में केंद्र सरकार की राजभाषा नीति के प्रभावी क्रियान्वयन, कार्यालयों में हिंदी के प्रयोग-प्रसार और सरकारी कामकाज में हिंदी के उपयोग को बढ़ावा देने पर चर्चा की गई। दिसंबर 2025 की तिमाही में किए गए कार्यों की समीक्षा भी की गई।

पश्चिम रेलवे - रतलाम मंडल
केटरिंग युनिटों के आवंटन के लिये ई-नीलामी
वरिष्ठ मंडल वाणिज्य प्रबंधक -रतलाम मंडल पश्चिम रेलवे ने मंडल के विभिन्न स्टेशनों पर केटरिंग युनिटों के आवंटन के लिये ई-नीलामी आमंत्रित की है। केटरलॉग की **IREPS** वेबसाइट (ई-ऑक्शन) पर प्रकाशित किया गया है। जिसका विवरण निम्नानुसार है। केटरलॉग संख्या : CTG-RTM-DIV-26. अनुबंध का प्रकार : Catering Units. लॉट नं : Catg-RTM-THDR-GMU-9-23-1, Catg-RTM-PPD-GMU-12-23-1, Catg-RTM-RAU-GMU-8-23-1, Catg-RTM-PIP-GMU-256-26-1, Catg-RTM-RJU-GMU-7-23-1, Catg-RTM-FTD-GMU-24-23-1, Catg-RTM-FTD-GMU-25-23-1, Catg-RTM-DWX-SMU-251-26-1, Catg-RTM-RNJ-SMU-34-24-1, Catg-RTM-MGN-SMU-252-26-1, Catg-RTM-THDR-SMU-253-26-1, Catg-RTM-NBH-SMU-255-26-1. अनुबंध की अवधि - 5 वर्ष ई-नीलामी की तिथि और समय सभी लॉट के लिये ई-नीलामी दिनांक 14/04/2026 को 11:30 बजे प्रारंभ होगा। प्रारंभिक कुलिंग ऑफ अवधि 30 मिनट है। अनुक्रमिक लॉट को बंद करने का अंतराल 10 मिनट है। **IREPS** के ई-ऑक्शन मॉड्यूल पर लॉटसाईज समापन समय देखा जा सकता है।
SNP-525
हम फॉलो करें : Facebook.com/WesternRly हम फॉलो करें : X.com/WesternRly